

2. Ослободувањето од плаќање на радиодифузна такса наведено во точка 1 од оваа одлука е со времетраење до обезбедување на покриеност со радиодифузен сигнал на обврзниците од точка 1 на оваа одлука.

3. Оваа одлука влегува во сила наредниот ден од денот на објавувањето во “Службен весник на Република Македонија”.

Бр.41-5204/1
24 јули 2012 година
Скопје

Претседател на Владата
на Република Македонија,
м-р **Никола Груевски**, с.р.

2499.

Врз основа на член 11 точка 1 од Законот за јавните претпријатија, („Службен весник на Република Македонија“ бр. 38/96, 6/02, 40/03, 49/06, 22/07, 83/09, 97/10 и 6/12), Владата на Република Македонија, на седницата, одржана на 24.7.2012 година, донесе

О Д Л У К А ЗА ДАВАЊЕ СОГЛАСНОСТ НА СТАТУТАРНАТА ОДЛУКА ЗА ИЗМЕНУВАЊЕ И ДОПОЛНУВАЊЕ НА СТАТУТОТ НА ЈП „МАКЕДОНИЈАПАТ“ СКОПЈЕ

1. Со оваа одлука се дава согласност на Статутарната одлука за изменување и дополнување на Статутот на ЈП „Македонијат“ – Скопје, бр.02-251/2 од 4.6.2012 година, донесена од Управниот одбор на ова јавно претпријатие, на седницата, одржана на 4.6.2012 година.

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-5286/1
24 јули 2012 година
Скопје

Претседател на Владата
на Република Македонија,
м-р **Никола Груевски**, с.р

2500.

Врз основа на член 36 став 3 од Законот за Влада на Република Македонија (“Службен весник на Република Македонија“ бр. 59/2000, 12/2003, 55/2005, 37/2006, 115/2007, 19/2008, 82/2008 и 10/2010), Владата на Република Македонија на седницата одржана на 24.7.2012 година, донесе

О Д Л У К А ЗА ФОРМИРАЊЕ НА СОВЕТ ЗА НАМАЛУВАЊЕ НА СИРОМАШТИЈА И СОЦИЈАЛНА ИСКЛУЧЕНОСТ ВО РЕПУБЛИКА МАКЕДОНИЈА

Член 1

Со оваа одлука се формира Совет за намалување на сиромаштија и социјална исклученост (во натамошниот текст: Совет) за разгледување на прашања поврзани со намалување на сиромаштијата и социјалното вклучување, ревидирање и следење на имплементацијата на Националната стратегија за намалување на сиромаштијата и социјалната исклученост во Република Македонија 2010-2020 година.

Член 2

Советот е составен од претседавач и единаесет (11) членови и тоа:

- Министерот за труд и социјална политика (претседавач со советот);
- Министерот за финансии (член);
- Министерот за транспорт и врски (член);
- Министерот за информатичко општество и администрација (член);
- Министерот за образование и наука (член);
- Министерот за економија (член);

- Министерот за локална самоуправа (член);
- Министерот за правда (член);
- Министерот за здравство (член);
- Министерот за земјоделство, шумарство и водостопанство (член);
- Заменик на Претседателот на Владата на Република Македонија, задолжен за европски прашања (член) и
- Заменик на Претседателот на Владата на Република Македонија, задолжен за спроведување на рамковниот договор (член).

Член 3

Советот ги врши следните работи:

- следење на реализацијата на стратешките цели предвидени во Националната стратегија за намалување на сиромаштијата и социјалната исклученост во Република Македонија 2010-2020 година од страна на релевантните ресори;
- следење на меѓусекторската координација заради реализирање на целите на стратегијата;
- разгледување и давање мислења и предлози на извештаите на Национална оперативна група за намалување на сиромаштија и социјална исклученост;
- следење на консултациските процеси со главните учесници, особено со организациите на граѓанското општество и социјалните партнери;
- следење на состојбата од аспект на поширокиот социо-економски и политички контекст, анализање на влијанието на овие трендови врз составот, резултатите и обезбедувањето на потребните финансиски средства за реализација на Националната стратегија за намалување на сиромаштијата и социјалната исклученост во Република Македонија 2010-2020 година, и
- разгледување на предлог закони и другите регулативи акти и документи, кои се однесуваат на намалување на сиромаштијата и социјалната исклученост.

Член 4

Стручните и административни работи на Советот за намалување на сиромаштија и социјална исклученост ќе ги врши Одделението за социјално вклучување при Министерството за труд и социјална политика.

Член 5

Советот за намалување на сиромаштија и социјална исклученост за својата работа ја известува Владата на Република Македонија за спроведените работи на секои шест месеци.

Член 6

Со влегување во сила на оваа одлука престанува да важи Одлуката за формирање на Национално координативно тело за следење на изработката и имплементацијата на Националната стратегија за борба против сиромаштија и социјална исклученост во Република Македонија („Службен весник на Република Македонија“ бр. 64/2010).

Член 7

Оваа одлука влегува во сила наредниот ден од денот на објавувањето во “Службен весник на Република Македонија”.

Бр.41-5370/1
24 јули 2012 година
Скопје

Претседател на Владата
на Република Македонија,
м-р **Никола Груевски**, с.р.

2501.

Врз основа на член 383 став 1 точка 2 од Законот за трговските друштва („Службен весник на Република Македонија“ бр. 28/04, 84/05, 25/07, 87/08 42/10, 48/10 и 24/11), Владата на Република Македонија, во својство на Собрание на Друштвото, на седницата, одржана на 24.07.2012 година, донесе